



Career Strategists IAS

Helpline -: 011-49324938, 9990606400

Add -: B-1/44 Sector 18 Rohini Delhi
110089

2025-03-25

CURRENT AFFAIRS



SPORTS
NEWS



NATIONAL
AFFAIRS



BANKING
NEWS



AWARDS
NEWS



DEFENCE
NEWS



INTERNATIONAL
NEWS



SCI-TECH
NEWS



USEFUL FOR

- ★ UPSC
- ★ BPSC
- ★ UPPSC
- ★ MPPSC
- ★ SSC etc.

1. संशोधित राष्ट्रीय गोकुल मिशन

केन्द्रीय मंत्रीमंडल ने संशोधित राष्ट्रीय गोकुल मिशन (RGM) को मंजूरी दी है, जो पशुधन क्षेत्र के विकास को बढ़ावा देगा। यह योजना 2021-22 से 2025-26 तक 3400 करोड़ रुपये के बजट के साथ लागू होगी। इसके तहत 15,000 बछियों के लिए 30 बछिया पालन केंद्र स्थापित किए जाएंगे और कार्यान्वयन एजेंसियों को पूंजीगत लागत का 35% एकमुश्त सहायता मिलेगी।



2. UPI लेनदेन को बढ़ावा देने के लिए प्रोत्साहन योजना

प्रधानमंत्री नरेंद्र मोदी की अध्यक्षता में केंद्रीय मंत्रीमंडल ने वित्तीय वर्ष 2024-25 के लिए व्यक्ति से व्यापारी (P2M) तक कम मूल्य वाले भीम-यूपीआई लेनदेन को बढ़ावा देने के लिए 1,500 करोड़ रुपये की प्रोत्साहन योजना को मंजूरी दी है। यह योजना 1 अप्रैल 2024 से 31 मार्च 2025 तक लागू रहेगी और इसमें केवल छोटे व्यापारियों के लिए 2,000 रुपये तक के यूपीआई (P2M) लेनदेन को शामिल किया गया है।



3. नामरूप-IV अमोनिया-यूरिया कॉम्प्लेक्स

प्रधानमंत्री नरेंद्र मोदी की अध्यक्षता में केंद्रीय मंत्रीमंडल ने नामरूप-IV अमोनिया-यूरिया कॉम्प्लेक्स को मंजूरी दी है, जो असम के ब्रह्मपुत्र वैली फर्टिलाइजर कॉरपोरेशन लिमिटेड में स्थापित किया जाएगा। इस परियोजना की वार्षिक उत्पादन क्षमता 12.7 लाख मीट्रिक टन यूरिया होगी और इसकी कुल लागत ₹10,601.40 करोड़ निर्धारित की गई है। संयंत्र की अवधि 48 वर्ष होगी और इसे अधिक ऊर्जा-कुशल बनाया जाएगा।



4. भारत का व्यापार घाटा

फरवरी 2025 में भारत का माल व्यापार घाटा 42 महीनों के निचले स्तर 14.05 बिलियन डॉलर पर पहुंच गया, जो सोने, चाँदी और कच्चे तेल के आयात में कमी के कारण हुआ। वाणिज्य एवं उद्योग मंत्रालय के अनुसार, वित्त वर्ष 2025 में आयात और निर्यात के बीच का अंतर 22.9 बिलियन डॉलर था। पहले 10 महीनों में व्यापार घाटा औसतन 23 बिलियन डॉलर से भी कम रहा। फरवरी 2025 में आयात 16.3% घटकर 50.9 बिलियन डॉलर पर आ गया, जो 22 महीनों का सबसे निचला स्तर था।



5. इंदिरा गांधी मेमोरियल ट्यूलिप गार्डन

एशिया का सबसे बड़ा ट्यूलिप गार्डन, इंदिरा गांधी मेमोरियल ट्यूलिप गार्डन, 26 मार्च को कश्मीर घाटी में पर्यटन सीजन की शुरुआत के रूप में जनता के लिए खुलेगा। जम्मू और कश्मीर के मुख्यमंत्री उमर अब्दुल्ला इसका उद्घाटन करेंगे। यह उद्यान डल झील और जबरवान पहाड़ियों के बीच लगभग 55 हेक्टेयर में फैला हुआ है। इस वर्ष उद्यान में 17 लाख ट्यूलिप के पौधे लगाए गए हैं, और दो नई किस्मों को जोड़ने के बाद ट्यूलिप की कुल 74 किस्में उपलब्ध हैं।



6. सांस्कृतिक संपदा करार

भारत और अमेरिका ने भारतीय पुरावशेषों की तस्करी रोकने के लिए सांस्कृतिक संपदा करार (CPA) पर हस्ताक्षर किए हैं। यह करार निवारक प्रकृति का है और इसमें कोई समय सीमा या संख्या निर्धारित नहीं की गई है। अब तक अमेरिका से 588 पुरावशेष वापस लाए जा चुके हैं, जिनमें से 297 वर्ष 2024 में प्राप्त हुए हैं। समझौते के तहत तकनीकी सहायता, अवैध व्यापार की रोकथाम और सांस्कृतिक संपदा की लूट से जुड़े मामलों में सहयोग को बढ़ावा दिया जाएगा।




7. सबसे बड़े सफेद हाइड्रोजन भंडार की खोज

फ्रांस के मोसेल क्षेत्र में फोल्सविलर की मिट्टी के नीचे दुनिया का सबसे बड़ा प्राकृतिक हाइड्रोजन भंडार खोजा गया है। इसमें लगभग 46 मिलियन टन सफेद हाइड्रोजन है, जिसकी अनुमानित कीमत 92 ट्रिलियन डॉलर है। यह विशाल भंडार 1250 मीटर की गहराई पर पाया गया है। इस खोज को जियोरिसोर्सज प्रयोगशाला और CNRS के वैज्ञानिकों ने किया, जो मूल रूप से मीथेन की खोज कर रहे थे। सफेद हाइड्रोजन स्वाभाविक रूप से पाया जाता है



8. 59वां ज्ञानपीठ पुरस्कार 2024 विजेता विनोद कुमार शुक्ला

हिंदी के प्रख्यात कवि और लेखक विनोद कुमार शुक्ल को 2024 के 59वें ज्ञानपीठ पुरस्कार के लिए चुना गया है। वे यह सम्मान पाने वाले छत्तीसगढ़ के पहले और हिंदी साहित्य के 12वें व्यक्ति हैं। 2023 में 58वां ज्ञानपीठ पुरस्कार संस्कृत में जगद्गुरु रामभद्राचार्य और उर्दू में गुलज़ार को मिला था। भारतीय ज्ञानपीठ ट्रस्ट इस पुरस्कार का प्रबंधन करता है, जो भारत में साहित्य के सबसे प्रतिष्ठित पुरस्कारों में से एक है।



1. संशोधित राष्ट्रीय गोकुल मिशन (RGM) के कार्यान्वयन के लिए कितना बजट आवंटित किया है ?

A - 3400 करोड़ ₹

B - 3500 करोड़ ₹

C - 2400 करोड़ ₹

D - 1100 करोड़ ₹

संशोधित राष्ट्रीय गोकुल मिशन (RGM) 2021-26 तक ₹3400 करोड़ के बजट के साथ पशुधन क्षेत्र को बढ़ावा देगा। 15,000 बछियों के लिए 30 पालन केंद्र स्थापित होंगे, कार्यान्वयन एजेंसियों को 35% पूंजीगत सहायता मिलेगी, और किसानों को HGM बछिया खरीदने हेतु ऋण पर 3% ब्याज अनुदान मिलेगा। नस्ल सुधार, कृत्रिम गर्भाधान, बैल प्रजनन, और लिंग-विशिष्ट वीर्य उपयोग को बढ़ावा मिलेगा।



2. कम मूल्य वाले भीम-यूपीआई लेन देन को बढ़ावा देने के लिए प्रोत्साहन योजना के तहत छोटे व्यापारियों के लिए किस मूल्य तक के यूपीआई लेन देन को शामिल किया गया है ?

A - 1500 ₹

B - 2000 ₹

C - 2500 ₹

D - 5000 ₹

केन्द्रीय मंत्रिमंडल ने 2024-25 के लिए छोटे व्यापारियों के ₹2000 तक के भीम-यूपीआई (P2M) लेनदेन को बढ़ावा देने हेतु ₹1500 करोड़ की प्रोत्साहन योजना मंजूर की। व्यापारियों को 0.15% प्रोत्साहन मिलेगा, और अधिग्रहण बैंकों को 80% राशि तुरंत व 20% तकनीकी मानकों पर वितरित होगी। इससे डिजिटल भुगतान बढ़ेगा, नकदी पर निर्भरता घटेगी, और पारदर्शिता बढ़ेगी।



3. नामरूप - IV अमोनिया - यूरिया कॉम्प्लेक्स कहाँ स्थापित किया जाएगा ?

A - राजस्थान

B - मध्यप्रदेश

C - असम

D - बिहार

केन्द्र सरकार ने असम में ₹10,601.40 करोड़ की लागत से नामरूप-IV अमोनिया-यूरिया कॉम्प्लेक्स को मंजूरी दी, जिसकी वार्षिक उत्पादन क्षमता 12.7 लाख मीट्रिक टन होगी। यह पूर्वोत्तर भारत और पड़ोसी राज्यों की यूरिया मांग पूरी करेगा, रोजगार बढ़ाएगा और क्षेत्रीय विकास को प्रोत्साहित करेगा। असम सरकार की 40% और अन्य कंपनियों की 60% हिस्सेदारी होगी।



4. फरवरी 2025 में भारत का माल व्यापार घाटा कितने बिलियन डॉलर था ?

A - 11 बिलियन डॉलर

B - 12.6 बिलियन डॉलर

C - 18.7 बिलियन डॉलर

D - 14.05 बिलियन डॉलर

फरवरी 2025 में भारत का माल व्यापार घाटा 42 महीनों के निचले स्तर 14.05 बिलियन डॉलर पर पहुंच गया, जो सोना, चाँदी और कच्चे तेल के आयात में गिरावट के कारण हुआ। आयात 16.3% घटकर 50.9 बिलियन डॉलर रहा, जबकि निर्यात 36.9 बिलियन डॉलर रहा। सेवाओं का निर्यात 35.3 बिलियन डॉलर तक बढ़ा, लेकिन कुल निर्यात में 10.84% की गिरावट हुई।



5. इंदिरा गांधी मेमोरियल ट्यूलिप गार्डन किस झील के किनारे स्थित है ?

- A - डल झील
B - सांभर झील
C - मानसबल झील
D - वुलर झील

एशिया का सबसे बड़ा इंदिरा गांधी मेमोरियल ट्यूलिप गार्डन 26 मार्च को कश्मीर में जनता के लिए खुलेगा, जिसका उद्घाटन मुख्यमंत्री उमर अब्दुल्ला करेंगे। डल झील और जबरवान पहाड़ियों के बीच फैले 55 हेक्टेयर में इस साल 17 लाख ट्यूलिप लगाए गए हैं, जिससे कुल 74 किस्में उपलब्ध होंगी। ट्यूलिप की उत्पत्ति तुर्की और मध्य एशिया में हुई, जबकि नीदरलैंड इसकी खेती के लिए प्रसिद्ध है।



6. हाल ही में भारत ने सांस्कृतिक संपदा करार (CPA) किस देश के साथ किया है ?

- A - जापान
B - संयुक्त राज्य अमेरिका
C - जर्मनी
D - इंग्लैंड

भारत और अमेरिका ने भारतीय पुरावशेषों की तस्करी रोकने के लिए सांस्कृतिक संपदा करार (CPA) पर हस्ताक्षर किए। यह निवारक करार बिना समय सीमा के है और 1.7 मिलियन वर्ष पूर्व से 1947 तक की सांस्कृतिक सामग्रियों के अमेरिका में आयात पर प्रतिबंध लगाता है। अब तक अमेरिका से 588 पुरावशेष लौटाए जा चुके हैं, जिनमें 297 वर्ष 2024 में मिले।



7. दुनिया का सबसे बड़ा हाइड्रोजन भंडार कहाँ खोजा गया ?

- A - फ्रांस
B - जर्मनी
C - ग्वाटेमाला
D - द. सूड


फ्रांस के मोसेल क्षेत्र में फोल्सविलर के नीचे दुनिया का सबसे बड़ा प्राकृतिक हाइड्रोजन भंडार मिला, जिसमें 46 मिलियन टन सफेद हाइड्रोजन है, जिसकी अनुमानित कीमत 92 ट्रिलियन डॉलर है। यह भंडार 1250 मीटर की गहराई पर पाया गया और इसकी खोज जियोरिसोर्स प्रयोगशाला और CNRS के वैज्ञानिकों ने की। सफेद हाइड्रोजन स्वाभाविक रूप से बनता है और इसके निष्कर्षण से CO2 उत्सर्जन नहीं होगा।



8. अभी हाल ही में हिंदी भाषा में ज्ञानपीठ पुरस्कार पाने वाले लेखक है ?

- A - केदारनाथ सिंह
B - अमरकांत
C - कुँवर नारायण
D - विनोद कुमार शुक्ल

प्रख्यात हिंदी कवि और लेखक विनोद कुमार शुक्ल को 2024 का 59वां ज्ञानपीठ पुरस्कार मिला। वे यह सम्मान पाने वाले छत्तीसगढ़ के पहले और हिंदी साहित्य के 12वें व्यक्ति हैं। 88 वर्षीय शुक्ल का जन्म राजनांदगांव में हुआ और उनकी प्रमुख रचनाएँ नौकर की कमीज, दीवार में एक खिड़की रहती थी और खिलेगा तो देखेंगे हैं। ज्ञानपीठ पुरस्कार भारत का प्रतिष्ठित साहित्यिक सम्मान है





One Liner

1. संशोधित 'राष्ट्रीय गोकुल मिशन' को किस वित्त आयोग में 3400 करोड़ रुपए का बजट आवंटित किया - **15वे**
2. कम मूल्य वाले भीम-यूपीआई लेनदेन (P2M) को बढ़ावा देने के लिए प्रोत्साहन योजना 1 अप्रैल 2024 से 31 मार्च 2025 तक कितने करोड़ रुपए तक के अनुमानित परिव्यय लागू किया जाएगा - **1500 करोड़ रुपए**
3. अमोनिया की मांग की पूर्ति के लिए स्थापित "नामरूप-IV अमोनिया यूरिया कॉम्प्लेक्स" की 'उत्पादन क्षमता क्या है - **12.7 लाख टन**
4. व्यापार घाटे के चलते भारत में वित्त वर्ष 2025 की चौथी तिमाही में लगभग कितने डॉलर का अधिशेष देखने को मिल सकता है - **लगभग 5 बिलियन डॉलर**
5. इंदिरा गांधी मेमोरियल ट्यूलिप गार्डन कहां पर स्थित है - **डल झील के किनारे (श्रीनगर)**
6. अभी हाल ही में भारत ने अमेरिका के बीच भारतीय पुरावशेषों की तस्करी को रोकने के लिए किस करार पर हस्ताक्षर किए हैं - **सांस्कृतिक संपदा करार**
7. हाइड्रोजन का परमाणु क्रमांक क्या है - **1**
8. ज्ञानपीठ पुरस्कार किस क्षेत्र से संबंधित है - **साहित्य (अंग्रेजी सहित किसी भी भारतीय भाषा में)**
9. ज्ञानपीठ पुरस्कार पाने वाले पहले हिंदी लेखक कौन थे - **सुमित्रानंदन पंत 1968 में**
10. वर्ल्ड हैप्पीनेस रिपोर्ट 2025 में भारत की रैंक क्या है - **118 (पिछले साल 126)**

